

ብዓል መድኃኔ ዓለም

“ወወሀብኩሙ ትእምርተ ለእለ ይፈርሁክ ከመ ያምሰሙ እምገጸ ቀስት ወይድጎኑ ፍቁራኒክ”

ንጣባት፡

ፊ.ሊ.ጳ. 2:1-11

፩ ጴጥ 2:11-ፍ

ግ.ሐ. 10:34-43

ዮ.ሐ 19:23-34

ብዓል መድኃኔ ዓለም ዘኪርና ብሓንሳብ ንርከብ አሎና። መዓልቲ መድኃኔ ዓለም ዕርቂ አምላኽን ሰብን ዘዘኻኽር ዕለት እዩ ሰለዚ ሎሚ መዓልትና እውን እዩ። ወልእኳ ቀንዲ ተዋሳኦይ ባዕሉ አምላኽ ይኹን እምበር ንሕና እውን ነዚ ብዓል መድኃኔ ዓለም ፍሉይ ትርጉም ክንህቦ እንጻወቶ እጃም አሎና።

አምላኽ ንዘበደለ ፍጡሩ ክምሕር፣ ክዕረቕ ደልዩ፣ ምኽንያቱ ጉድኣት ፍጡሩ ርእዩ እሞ ኸአ ሰብ ኩነታቱ ክፈልጥ አይከኣለን ሰለዚ አምላኽ ኣብ ምድሓን ሰብ ክሕወስ ናይ ግድን ኮይኑ። ንሰብ ኣብ ንቡር ከመልስ እምብኣር ካልኦይ አካል ሰላሴ ነቲ ዘወደቐ ሰብ ከተንሰእ ሰብ ብዘያዳ ክርድኦ ኢሉ ሥጋና ለቢሱ ከማና ኮይኑ። ነቲ መዋቲ ባሕርይ ሰብ ለቢሰዎ። አምላኽ ሰብ ኮነ። እዚ እዩ ሕመረት ናይ ሎሚ ብዓልና።

አምላኽ ክምሕር ሰብ ክምሓር ዝተገብረ ፍጻሜ ዘኪርና አሎና። ዝኽሪ ንወድሰብ ክሕደስ ከምኡ ነቲ ዘንጊዕዎ ዘሎ ክቕይር ብሓጺሩ ኩነታቱ ክፈልጥ ይሕግዞ። ንሰለ ዝኽሪ እንተኾነ ግዝያውን በናን እዩ። ንሕና አኪቡና ዘሎ ፍሉይ ጉዳይ ኣብ ናይ ነፍሲ ወከፍና ሕይወት ለውጢ ክነምጽእ እሞ ፍሉጣት ደቂ መድኃኔ ዓለም ምኻና ክንሕድስ ንማለት እዩ።

እግዚአብሔር ንዘበደለ ሰብ ንዕርቂ ዓዲምዎ፣ ነገሩ ገላቢጦስ እዩ ዝመሰል ምኽንያቱ ሰብ ፍቕሪ አምላኹ ምስ አጥፍኤ ኩሉ ጸላም ኮይንዎ ናብ ምንጨ ሕይወቱ ዝኾነ ፈጣሪኡ እኳ ክምለስ ከቢድዎ። ኦ ውሉደይ አዳም አበሎኻ እናበለ ዝተበደለ አምላኽ ንፍጡሩ ደልዩ።

አምላኽ ኩሉ ግዜ ምስ መሓረ እዩ፡

አምላኽ ክኹነን ዝፈጠሮ ሰብ የለን ኩልና ደቂ ሰማይ ክንከውን ተፈጠርና። ተፈጥሮና እምብኣር ደቂ ሰማይ ምኻን እዩ። ምስ አምላኽ ምንግር። እንተኾነ ብሰንኪ ውድቀት ቀዳማይ አደም ዓለት ደቂ ሰብ ተበኪሉ ኣብ ሓጢኣት ንውለድ ዝንባሌ ንሓጢኣት ኩሉ ግዜ ምሳና አሎ። ካብዚ ውድቀት ዘወረሶ ሕይወት ክንወጽእ አምላኽ ከማና ኮይኑ ድሕነት ሂቡና። ሞቱ ኣብ መስቀል ዝኾነ እዩ። ዝኽሪ በዓልና ኣብዚ እዩ ምስጢሩ መዓልቲ ድሕነትና ዘኪርና አሎና።

ድሕነትና ብሞት ኣብ መስቀል እዩ ተፈጻሙ። ነቲ ዝግበዩ ውድቀት ሰብ በቲ ዝኸፍኤ ሕሰረት ሞት ሓዲሰዎ። ነዚ ብዘያዳ ዘስተንተነ ቅዱስ ጳውሎስ እዩ። “ንርእሱ ትሕት ብምባል ክሳብ ሞት፣ አረ እኳ ደኦ ክሳብ ኣብ መስቀል ሙጣት ትኣዘዘ” ይብል። ኣብ መስቀል ሙጣት ንአይሁድ ሕፍረት ንኣና ግን ድሕነት እዩ እናበለ ዕሞቕ ምስጢር ድሕነትና ይነግረና።

ነዚ ድሕነትና ዝደለ አምላኽ ሎሚ ኣብዚ ዘሎና ብኸመይ ንቕረቦ። ድለት አምላኽ ርኪናዮ አሎና ተደልዩ ዘሎ ናይ ነፍሲ ወከፍና መልስን ጉዕዞን እዩ። አምላኽ ኩሉ ገሩ እዩ አድሒኑና መንገዲ ሰማይ ነገሩና እንጉዳዞ መገዲ ብንጹር ነገሩና። ሎሚ እምብኣር ንብዓልና መቕረትን ትርጉምን ክንህቦ እንተኾነ ከመሎና አበይ አሎና ጉዕዞ ሕወትና ከመሎ ርክባትና ከመሎ ኣብንታይ ድኽመት ነርኢ ኣብንታይክ ጽቡቕ ንሰጉም አሎና ሎሚ መዓልቲ ጸብጻብ ሕይወትና እዩ።

ንአምላኽ ተቐይርናዮ ከይንህሉ “ሓደ አቦ ንትርቡሊ ከይደም ዝነበሩ ምስተመልሱ ኣብ ቤተክርስቲያን ዓዶም ኣብ ሰእሊ መድኃኔ ዓለም ቀረቦም ጸሎት እና አዕረጉ መድኃኔ ዓለም

ገጊኸኒ ዲኻ እናበሉ ሓተቱ ይብሃል” ምናልባት ሎሚ ንሕና ገጊኸኒ ዲኻ ኢልና ንአምላኽ ክንገብር ንክእል ንኸውን እንተኾነ ገጊና ዘሎና ንሕና ኢና።

ኩሉ ኩነተትና እንተ ረከናዮ ተሓዋቂሰና አሎ መገዲ ጠፋኡና ሃርበደበድ ንብል ዘሎና ንመሰል። ሰብ ሎሚ ከመሎኻ አይትበሎ እንታይ ደኦ ከምትማለ ዘሎኻ በሎ ኮይኑ አሎ እቲ ነገር። ምክንያቱ ልቢ ሰብ ሎሚ ወናኒኡ በዚሁ ንአምላኽ ግዜ ሰኢናሉ ዘሎና ንመሰል። እንታይ ክንገብር ወጣጢ በዚሁና ንበጽሖ ጠፊኡና እናበልና ከምቲ ኦዳም ሌዋንን ንአምላኽ ዝጠፍአዎ ጠፊአና አሎና። አምላኽ በበሰማትና እና ጸውዒ ኦውሊደይ አበሎኻ/ኸ እናበለ ይሓትት አሎ።

እንታይ ንግበር ነገር ተበላሽውና አሎ ክንዕርዮ ብግድን ዘድሊ ነገራት አሎ።

- አብ እምነትና ድልዳላት ንኹን ዝነፈሰ ንፋስ አይጠምዘዘና ንኢየሱስ ተቐቢልካይ ዝብል ናይ ዘመና ንፋስ ኮይኑ አሎ ኢየሱስ ቅድሚ ክልተሽሕ ዓመት ምስተቐበልክዎ እዩ ንበል። እምነትና ንፍለጥ። ሰንበት ሰንበት አብ መካዲ ክርስቶስ ቀሪብና ንሱሓ ሓጢአትና ገርና ምስ አምላኽና ንተግረቅ። ሰለዚ ጸሎት ክፍለ ሕይወትና ንግበር።
- ፍቅሪ ነንግስ። ሰብ ሎሚ ገለ ወሪድዎ ትብል ኩሉ ክባላዕ ሓደ ንሓደ ክክፍኢ ጥራሕ ትርኢ። ቃልኪዳን ክብተን፣ ስድራቤት ክፈላለዩ ትርኢ፣ መለለዩና ጽልኢ ዳርጋ ኮይኑ። እዚኹሉ ካበይ እዩ ምንጩ? ሰለምንታይ መጠን ዝተቐረብናሉ መጠኑ ንረሓቅ አሎና። እንታይ እዩ ሓውካ እንተ ከሰርካ እትረኽቦ? ብጸበባ ሓውና/ፍትና እንረኽቦ መክሰብ ዩለን ከምኡ ድኦ ሕሱም ጸላኢና ክሕጎስ እንተ ዘይኮይኑ።
- ብሰለት ዩድልዩና። ሰብ ክንድሰብ ምስ አኽለ ክገብር ክበጽሖ ዝግብኦ ነገራት አልኦ፣ ብኹሉ ብሰለት ክህልወና ጽቡቕ እዩ። ክንበሰል ብእምነት ክንግቢ ዩድልዩና። ዘይበሰለ ጉዕ ንብሎ ክትበልጎ አይክአልን እንተ በላዕናዮ ጡፍ ንብሎ ምክንያቱ ንኸውሃትና ሰለዘይማልእ። አፍልጦ እምነትና ድልዳል ብሱልን ይኹን። ዘሎናዮ ሃገር ብዙሕ ዝመናጥል ዘልኦ እዩ ሰለዚ ጸንግት ዩድሊ። ንደቅና ወረሰትና ክንገብርም ግቡእ እዩ።
- ሎሚ መብጽግና ንሓድሰ። ብፍሉይ ነዚ ታቦት እተብሰሉ ዘሎኹም ሎሚ ምስ አምላኽ ሓደ ክትኮኑ ብኹሉ ዝተሐደሰ ሕይወት ክትሕዙ አብ መንጎኹም ፍቅሪ መለይኹም ኮይኑ እሙናት ደቂ መድኃኔ ዓለም ክትኮኑ እዩኦ እዩ። ሎሚ ምዓልቲ ምሕረትን ዕርቅን እዩ አብ መንጎ ንዘሎ ዝኾነ ፍልልያት አሊኹም ብክርስቶስ እትጥርነፉላ ዕለት ሎሚ እዩ እሞ ብርሃን ልብና አብሪህና ንሓቅን ርትዕን ብልብና ንልበሳ።

ንግደትና ንግደት ኢየሩሳሌም ይግበረልና ብደሙ ዝተግርቅና መድኃኔ ዓለም ሎሚ እውን አብ መንጎና ሰላም ፍቅሪ ሂቡ ደቂ ድሕነት ይግበረልና ዓመት ንዓመት ብፍቅሪ ብስኒት ብኹሉ ምሕረትን ጸጋን እነብእሎ። ንዓመታ ኸአ ብዘያዳ ንዝተሓደሰን ንአምላኽ አብ ሕይወትና ቦታ ሂብና ናቱ መንገዲ ሒዘና ንኻልኦት ዘንጊያም ዘለው እንስሕበሉ ጸጋ ዩውርደልና።

ንኹልኹም ርሒስ አውድአመት።

አባ ንጉሠ ፍሥሓ